

சாராம்சம்: இனிய குழந்தைகளே, தேவர்களாகுவதற்கு, அமிர்தத்தைப் பருகுவதுடன், மற்றவர்களையும் அதைப் பருகத் தூண்டுங்கள். அமிர்தத்தைப் பருகுவார்கள் மாத்திரமே மேன்மையானவர்கள் ஆகுகின்றனர்.

கேள்வி: எதன் அடிப்படையில் சத்திய யுகத்து பிரஜைகள் இந்நேரத்தில் தயாராகின்றனர்?

பதில்: இந்த ஞானத்தினால் கவரப்பட்டு, இது மிக நல்லது எனக் கூறிவிட்டு, அதைக் கற்காமலோ, அல்லது முயற்சி செய்யாமலோ இருப்பவர்கள் பிரஜைகளாகின்றனர். கவரப்படுதல் என்றால் ஒரு பிரஜை ஆகுவதாகும். சூரிய வம்ச அரசன் அல்லது அரசி ஆகுவதற்கு, முயற்சி தேவை. கல்வியில் முழுக் கவனம் செலுத்தப்பட வேண்டும். நீங்கள் தொடர்ந்தும் நினைவில் இருந்து, மற்றவர்களையும் அதற்குத் தூண்டுவீர்களாயின், உங்களால் உயர்ந்த அந்தஸ்தைப் பெறமுடியும்.

பாடல்: நீங்கள் இரவை உறக்கத்திலும், பகலை உண்பதிலும் கழித்தீர்கள்.

ஓம் சாந்தி: வைரத்தைப் போன்றிருந்த வாழ்க்கை இப்பொழுது சிப்பியைப் போன்றதாகிவிட்டது என்ற பாடலைக் குழந்தைகளாகிய நீங்கள் கேட்டீர்கள். இது பொதுவானது. சிறு குழந்தையால்கூட இதைப் புரிந்துகொள்ள முடியும். சிறு குழந்தைகூட புரிந்துகொள்ளக்கூடியதாக பாபா மிக இலகுவாக விளங்கப் படுத்துகின்றார். அவர்கள் சத்தியநாராயணனின் கதையைக் கூறும்போது சிறு குழந்தைகள்கூட அமர்ந்திருந்து கேட்கின்றனர். எவ்வாறாயினும், அந்த ஆன்மீக ஒன்றுகூடல்களில் அவர்கள் கூறுபவை வெறும் கதைகள் மாத்திரமேயாகும். அக்கதைகள் ஞானமல்ல, அவை மனிதனால் உருவாக்கப்பட்ட கதைகள் ஆகும். கீதையின் கதையும், இராமாயணக் கதையும் உள்ளன. அவர்கள் உரைக்கின்ற சமய நூல்களில் பல்வேறு கதைகள் உள்ளன. அவையனைத்தும் கதைகளாகும். கதைகளால் எப்பொழுதாவது ஏதாவது நன்மை இருக்க முடியுமா? இது சத்திய நாராயணனின் கதையாகும். அதாவது, ஒரு சாதாரண மனிதனில் இருந்து நாராயணனாகின்ற உண்மைக் கதையாகும். இக்கதையைக் கேட்பதால் நீங்கள் ஒரு சாதாரண மனிதனிலிருந்து நாராயணன் ஆகுகின்றீர்கள். இது அமரத்துவக் கதையும் ஆகும். நீங்கள் மக்களை அழைக்கின்றீர்கள்: வாருங்கள், நாங்கள் உங்களுக்கு அமரத்துவக் கதையைக் கூறுவோம், நீங்கள் அமரத்துவ பூமிக்குச் செல்வீர்கள். அப்படியிருந்தும், எவருமே எதையும் புரிந்துகொள்வதில்லை. அவர்கள் சமய நூல்களிலுள்ள கதைகளைச் செவிமடுத்து வருகின்றனராயினும், எதையுமே பெறவில்லை. அவர்கள் இலக்ஷ்மி நாராயணனின் ஆலயத்திற்குச் செல்கின்றனர்: வாருங்கள், நாங்கள் விக்ரிகங்களை ஒரு கணம் தரிசிக்கச் செல்வோம். மகாத்மாக்களின் ஒரு கணப் பார்வையைப் பெறுவோம். அந்த சம்பிரதாயங்கள் தொடர்கின்றன. அவர்கள் தொடர்ந்தும் கடந்த காலத்தில் இருந்த ரிஷிகளுக்கும், முனிவர்களுக்கும் தலை வணங்குகின்றனர். கடந்தகாலத்தில் இருந்தவர்கள் யார்? படைப்பவரினதும், படைப்பினதும் கதை அவர்களுக்குத் தெரியுமா எனக் கேளுங்கள். தெரியாதென்றே அவர்கள் பதிலளிப்பார்கள். படைப்பவரினதும், படைப்பினதும் இக்கதை மிக இலகுவானது என்பதைக் குழந்தைகளாகிய நீங்கள் இப்பொழுது புரிந்துகொள்கின்றீர்கள். இது அல்..பாவினதும், பீற்றாவினதும் கதையாகும். கண்காட்சிகளுக்கு வருபவர்கள் கதையை மிக நன்றாகச் செவிமடுத்தாலும், தூய்மையாகுவதில்லை. விகாரத்தில் ஈடுபடும் சம்பிரதாயம் அநாதியானது என அவர்கள் நம்புகின்றனர். அவர்கள் ஆலயங்களில் தேவர்களின் விக்ரிகங்களுக்கு முன்னால் சென்று பாடுகின்றனர்: நீங்கள் முற்றிலும் விகாரமற்றவர்கள்... பின்னர், அவர்கள் வெளியில் வந்ததுமே, விகாரத்தில் ஈடுபடுவது அநாதியான சம்பிரதாயம் என்றும், அது இல்லாமல் எவ்வாறு உலகம் தொடரமுடியும் என்றும் கேட்கின்றனர். அவர்கள் கூறுகின்றனர்: இலக்ஷ்மி நாராயணனுக்குக்கூட குழந்தைகள் இருந்தனர். அவர்கள் இவ்வாறு கூறுகின்றனர், எனவே உங்களால் அவர்களுக்கு என்ன கூறமுடியும்? நீங்கள் அவர்களை மனிதர்களுக்குச் சமனாகக் கருதமுடியாது. தேவர்கள்கூட மனிதர்களே. இலக்ஷ்மி நாராயணனின் இராச்சியத்தில் மிகுந்த சந்தோஷம் இருந்தது. பாபா குழந்தைகளாகிய உங்களுக்கு மிக இலகுவான விடயங்களையே கூறுகின்றார். உண்மையிலேயே பாரதத்தில் சுவர்க்கம் இருந்தது. அது இலக்ஷ்மி நாராயணனின் இராச்சியமாக இருந்தது. அவர்களின் உருவங்களும் உள்ளன. சத்தியயுகத்தில் உள்ள அனைவரும் அது அவர்களின் இராச்சியம் என நம்புகின்றனர். அங்கு எவருமே சந்தோஷம் அற்றவர்களாக இல்லை. அவர்கள் முற்றிலும் விகாரமற்றவர்கள். அவர்களுக்குப் பெரிய ஆலயங்கள் கட்டப்பட்டுள்ளன. அவர்கள் 5000 வருடங்களுக்கு முன்னர் இருந்தனர். இப்பொழுது அவர்கள் இல்லை. இப்பொழுது இது கலியுகத்தின் இறுதியாகும். மனிதர்கள் தொடர்ந்தும் தங்கள் மத்தியில் சண்டையிடுகிறார்கள். கடவுள் மேலே நிர்வாணதாமத்தில் வசிக்கின்றார். உண்மையில், ஆத்மாக்களாகிய நாங்களும் அங்கேயே வசிக்கின்றோம். பின்னர், எங்களின் பாகங்களை நடிப்பதற்காக இங்கு வருகின்றோம். முதலில், நாங்கள் இலக்ஷ்மி நாராயணனின் இராச்சியத்தில் இருந்தோம். அங்கு பெருமளவு சந்தோஷமும், பேரானந்தமும் இருந்தது. பின்னர் நாங்கள் 84 பிறவிகளை எடுக்கவேண்டி இருந்தது. 84 பிறவிகளின் சக்கரம் நினைவுகூரப்பட்டுள்ளது. நாங்கள் 1250 வருடங்கள் சூரிய வம்சத்தில் ஆட்சி புரிந்தோம். அங்கு எல்லையற்ற சந்தோஷம் இருந்தது. அங்கிருந்த மக்கள் முற்றிலும் விகாரமற்றவர்களாக இருந்தனர், அங்கு வைரங்களும் இரத்தினங்களும் பதிக்கப்பட்ட மாளிகைகள் இருந்தன. நாங்கள் இராச்சியத்தை ஆட்சி செய்தோம், பின்னர் 84 பிறவிகளை எடுக்கவேண்டியிருந்தது. உலக வரலாறினதும் புவியியலினதும் சக்கரம் தொடர்ந்தும் சுழல்கின்றது. அரைக் கல்பத்திற்கு சந்தோஷம் இருந்தது. நாங்கள் இராம இராச்சியத்தில் இருந்தோம். பின்னர் மனித சனத்தொகை தொடர்ந்தும் வளர்ச்சியடைந்தது. சத்திய யுகத்தில் 900,000 பேர் இருந்தனர். சத்தியயுகத்தின் இறுதியில் அது 900,000 இலிருந்து 20 மில்லியன்களாக அதிகரிக்கிறது. பின்னர் திரேதாயுகத்தில் 12 பிறவிகளுக்கு பெருமளவு சந்தோஷமும், செளகரியமும் இருந்தது. அங்கு ஒரு தர்மம் மாத்திரமே இருந்தது. பின்னர் என்ன நிகழ்ந்தது? பின்னர் இராவண இராச்சியம் ஆரம்பமானது. இராம இராச்சியத்தையும், இராவண

இராச்சியத்தையும் பற்றி நான் எவ்வளவு இலகுவாக விளங்கப்படுத்துகிறேன் எனப் பாருங்கள். சிறு குழந்தைகளுக்கும் நீங்கள் இவ்விதமாகவே விளங்கப்படுத்த வேண்டும். பின்னர் என்ன நிகழ்ந்தது? வைரங்களும், இரத்தினங்களும் பதிக்கப்பட்ட பெரிய தங்க மாளிகைகள் பூகம்பத்தால் நிலத்திற்கடியில் சென்றுவிட்டன. பாரத மக்கள் விகாரமானவர்கள் ஆகியபோதே பூகம்பங்கள் ஏற்பட்டன. பின்னர் இராவண இராச்சியம் ஆரம்பித்தது. அனைவரும் தூய்மையானவர்களிலிருந்து தூய்மையற்றவர்கள் ஆகினர். பொன்னிலங்கை நிலத்திற்கடியில் சென்றுவிட்டதாக அவர்கள் கூறுகின்றனர். அவர்கள் ஆலயங்கள் போன்றவற்றைக் கட்டுவதற்கு, ஏதாவது எஞ்சியிருந்திருக்க வேண்டும். பக்தி மார்க்கம் ஆரம்பமாகியது, மனிதர்கள் விகாரமானவர்களாக ஆரம்பித்தனர். அப்பொழுதே இராவண இராச்சியமும் நிலவியது, அவர்களின் ஆயுட்காலமும் குறைவடைந்தது. அவர்கள் விகாரமற்ற யோகிகளில் இருந்து, இந்திரிய சுகத்தை அனுபவிக்கின்ற விகாரமுடைய போகிகள் ஆகினர். அரசன், அரசியைப் போன்றே பிரஜைகளும் விகாரமுடையவர்கள் ஆகினர். இக்கதை மிக இலகுவானது! இளம் புத்திரிகள் இக்கதையைக் கூறினால், செல்வாக்குடைய முக்கிய பிரமுகர்கள் வெட்கமடைவார்கள். தந்தை இப்பொழுது இங்கிருந்து உங்களுக்கு இதைக் கூறுகின்றார். அவரே ஞானக்கடலும், தூய்மையாக்குபவரும் ஆவார். பின்னர் துவாபர யுகத்தில் நீங்கள் இந்திரிய சுகத்திற்கு அடிமையாகி தூய்மையற்றவர்கள் ஆகுகின்றீர்கள். பின்னர் ஏனைய சமயங்கள் வர ஆரம்பித்தன. அமிர்தத்தின் போதை முடிவடைந்தது. சண்டை சச்சரவுகள் ஆரம்பமாகின. நாங்கள் துவாபரயுகத்தில் விழ ஆரம்பித்தோம், பின்னர் கலியுகத்தில் மேலும் விகாரமுடையவர்கள் ஆகினோம்! அவர்கள் தொடர்ந்தும் ஹனுமானினதும், கணேஷினதும் விக்கிரகங்களைச் செய்தார்கள். அவர்கள் கல்லுப் புத்தியுடையவர்கள் ஆகியதால், கல்லை வழிபட ஆரம்பித்தனர். கடவுள் கற்களிலும், கூழாங்கற்களிலும் இருப்பதாக அவர்கள் நம்பினர். அவ்வாறெல்லாம் செய்ததாலேயே பாரதத்தின் நிலை இவ்வாறாகிவிட்டது. தந்தை இப்பொழுது கூறுகிறார்: நஞ்சைத் துறந்து, அமிர்தத்தைப் பருகி, தூய்மையாகி, உங்களின் இராச்சியத்தைக் கோருங்கள். நஞ்சைத் துறவுங்கள், நீங்கள் மனிதர்களில் இருந்து தேவர்கள் ஆகுவீர்கள். எவ்வாறாயினும், அவர்கள் நஞ்சைத் துறப்பதில்லை. அவர்கள் நஞ்சிற்காக பெண்களை அதிகளவில் அடித்துத் துன்புறுத்துகின்றனர்! இதனாலேயே திரௌபதி பாதுகாப்பிற்காகக் கூவியழைத்தாள். அமிர்தத்தைப் பருகாது தேவர்களாகுவது சாத்தியமற்றது என்பதை நீங்கள் புரிந்துகொள்கின்றீர்கள். சத்திய யுகத்தில் இராவணன் இருப்பதில்லை. தந்தை கூறுகின்றார்: நீங்கள் மேன்மையானவர்கள் ஆகாவிட்டால் உங்களால் சுவர்க்கத்திற்குச் செல்ல முடியாது. மேன்மையானவர்களாக இருந்தவர்கள் இப்பொழுது சீரழிந்தவர்கள் ஆகிவிட்டனர். நீங்கள் இப்பொழுது அமிர்தத்தைப் பருகி மேன்மையானவர்கள் ஆகவேண்டும். தந்தை கூறுகின்றார்: சதா என்னை மாத்திரம் நினைவு செய்யுங்கள்! நீங்கள் கீதையை மறந்துவிட்டீர்களா? நானே கீதையைப் படைத்தேன், ஆனால் அவர்கள் கிருஷ்ணரின் பெயரைப் புகுத்திவிட்டனர்! இலக்ஷ்மி நாராயணனுக்கு இராச்சியத்தை வழங்கியது யார்? நிச்சயமாகக் கடவுளே அதை வழங்கியிருக்க வேண்டும். கடவுளே அவர்களின் முன்னைய பிறவியில் அவர்களுக்கு இராஜ யோகம் கற்பித்தார், ஆனால் அவர்கள் கிருஷ்ணரின் பெயரைப் புகுத்திவிட்டார்கள். நீங்கள் மற்றவர்களுக்கு இதை விளங்கப்படுத்துவதைப் பயிற்சி செய்யவேண்டும். இது மிக இலகுவான கதை! பாபாவிற்கு எவ்வளவு நேரம் எடுத்தது? இத்தகைய இலகுவான விடயத்தை அரை மணி நேரம் எடுத்தாலும்கூட சிலரால் புரிந்துகொள்ள முடிவதில்லை! இதனாலேயே தந்தை கூறுகின்றார்: அமர்ந்திருந்து இச்சிறுகதையை எவருக்காவது விளங்கப்படுத்துங்கள். ஒரு கையில் ஒரு படத்தை வைத்துக் கொள்ளுங்கள். சுவர்க்கத்தில் இலக்ஷ்மி நாராயணனின் இராச்சியமும், திரேதா யுகத்தில் இராமர் சீதையின் இராச்சியமும் உள்ளது. பின்னர் துவாபர யுகத்தில் இராவண இராச்சியம் ஆரம்பித்தது. இது அத்தகைய இலகுவான கதையாகும். நாங்கள் நிச்சயமாக தேவர்களாக இருந்து, பின்னர் சத்திரியர்களாகவும், வைசியர்களாகவும், சூத்திரர்களாகவும் ஆகினோம். இப்பொழுது, நீங்கள் உங்களை தேவர்களாகக் கருதாததால், உங்களை இந்துக்கள் என அழைக்கின்றீர்கள். மேன்மையான தர்மத்தைக் கொண்டிருந்து, மேன்மையான செயல்களைச் செய்த நீங்கள் உங்களின் தர்மத்திலும், செயலிலும் சீரழிந்தவர்கள் ஆகிவிட்டீர்கள். சிறு புதல்விகள் அமர்ந்திருந்து இவ்வாறு சொற்பொழிவாற்றினால், முழு ஒன்றுகூடலுமே ஆச்சரியமடையும். பாபா அனைத்து நிலையங்களிலும் உள்ளவர்களுடன் பேசுகின்றார். இந்த வயதானவர்கள் எதையும் கற்றுக்கொள்ளமாட்டார்கள். எனவே, இச்சிறு குமாரிகளுக்குக் கற்பியுங்கள்! குமாரிகளின் பெயர்களும் உள்ளன. டெல்கியிலும், பம்பாயிலும் மிகச் சிறந்த குமாரிகள் உள்ளனர். அவர்கள் நன்கு கற்றவர்கள். அவர்கள் உஷாராக வேண்டும். அவர்களால் அதிகம் செய்ய முடியும்! குமாரிகள் உஷாராகினால் பெயர் போற்றப்படும். செல்வந்தக் குடும்பத்தைச் சேர்ந்தவர்களிடம் அரிதாகவே துணிச்சல் உள்ளது. அவர்களிடம் செல்வத்தின் போதை உள்ளது. ஒரு தடவை அவர்கள் சீதனத்தைப் பெற்றுவிட்டால் அவ்வளவுதான்! ஒரு குமாரி திருமணம் செய்ததும் அவலட்சணமாகுவதால், அவள் தலைவனங்க வேண்டியுள்ளது. எனவே, தந்தை மிக இலகுவாக விளங்கப்படுத்துகின்றார்! எவ்வாறாயினும், அவர்கள் தெய்வீகப் புத்தியுடையவர்கள் ஆகுவதைப் பற்றிச் சிந்திப்பதில்லை. கற்காதவர்கள் பாராளுமன்ற உறுப்பினர்களாகவும்(MP), சட்டமன்ற உறுப்பினர்களாகவும்(MLA) ஆகுகின்றனர். கற்பதன் மூலம் அவர்களால் என்னவாக முடியும் எனப் பாருங்கள்! இக்கல்வி மிக இலகுவானது! நீங்கள் சென்று, மற்றவர்களுக்குக் கற்பிக்க வேண்டும். எவ்வாறாயினும், அவர்கள் ஸ்ரீமத்தைப் பின்பற்றாததால், கற்பதுகூட இல்லை. மிகச் சிறந்த குமாரிகள் பலர் உள்ளனர், ஆனால் அவர்கள் தங்களுக்கேயுரிய போதையைக் கொண்டுள்ளனர். அவர்கள் சிறிதளவே செய்துவிட்டு, தாங்கள் அதிகம் செய்ததாக நினைக்கின்றனர். இப்பொழுது, பெரும் பணி இன்னமும் செய்யப்படவுள்ளது. இந்நாட்களில் குமாரிகளே அதிகமாக நாகரிகமாக இருப்பதில் ஈடுபடுகின்றார்கள். அங்கு, இயற்கையான அழகு இருக்கும். இங்கோ, அழகு மிகவும் செயற்கையானது. சிகையலங்காரத்திற்கு மாத்திரமே அவர்கள் ஏராளமான பணத்தைச்

செலவிடுகின்றார்கள்! அது மாயையின் பகட்டாகும். இராவண இராச்சியம், அதாவது மாயையின் வீழ்ச்சியின் பின்னர் இராம இராச்சியத்தின் எழுச்சி ஏற்படுகின்றது. இராம இராச்சியம் இப்பொழுது ஸ்தாபிக்கப்படுகின்றது. எவ்வாறாயினும், நீங்கள் குறைந்தபட்சம் சிறிதளவு முயற்சியாவது செய்ய வேண்டும்! நீங்கள் கற்காவிட்டால் என்னவாகுவீர்கள்? நீங்கள் அங்கு சென்று, சில சதங்களே பெறுமதியான பிரஜைகள் ஆகுவீர்கள். இன்றைய பிரமுகர்கள் அங்கு பிரஜைகள் ஆகுவார்கள். இது நல்லது என செல்வந்தர்கள் கூறுகின்றனர். எனினும், அவர்கள் தங்களின் பணியில் முழுகிவிடுகின்றனர். அவர்கள் மிகவும் கவரப்படுகின்றார்கள், பின்னர் என்ன? இறுதியாக என்ன நிகழும்? அவர்கள் அங்கே பிரஜைகள் ஆகுவார்கள்! கவரப்படுதல் என்றால் பிரஜைகள் ஆகுவதாகும். முயற்சி செய்பவர்கள் கடவுளின் இராச்சியத்திற்கு வருவார்கள். விளக்கம் மிக இலகுவானது. இக்கதையின் போதையைப் பேணுபவர்களின் படகு அக்கரை சேரும். நாங்கள் சாந்தி தாமத்திற்குச் சென்று, பின்னர் சந்தோஷ தாமத்திற்கு வருவோம். நீங்கள் பாபாவை நினைவு செய்து, மற்றவர்களையும் அவ்வாறு செய்யத் தூண்டவேண்டும். அப்பொழுதே நீங்கள் உயர்ந்த அந்தஸ்தைப் பெறுவீர்கள். உங்கள் கல்வியில் கவனம் செலுத்துங்கள். உங்கள் கையில் படங்கள் இருக்கவேண்டும். பாபா இலக்ஷ்மி நாராயணனை வழிபட்டபோது, தனது சட்டைப்பையில் அவர்களுடைய படத்தை வைத்திருப்பது வழக்கம். பல சிறிய புகைப்படங்களும் பேழையும் உள்ளன. இப்படங்களை விளங்கப்படுத்துங்கள். இவரே பாபா. நீங்கள் அவரிடமிருந்து உங்கள் ஆஸ்தியைப் பெறுகிறீர்கள். இப்பொழுது தூய்மையாகி, தந்தையை நினைவு செய்யுங்கள்! சின்னத்தில்(பட்ஜ்) அதிக ஞானம் உள்ளது! முழு ஞானமும் அதில் உள்ளது. இதனை விளங்கப்படுத்துவது மிக இலகுவானது. தந்தையிடம் இருந்து ஜீவன் முக்தி என்ற உங்களின் ஆஸ்தியை ஒரு விநாடியில் பெற்றுக்கொள்ளுங்கள்! விளங்கப்படுத்துகின்ற எவராலும் ஜீவன் முக்தி அந்தஸ்திற்கான உரிமையைக் கோரமுடியும். ஏனைய அனைவரும் தங்களின் கல்விக்கேற்ப ஓர் அந்தஸ்தைக் கோருவார்கள். அவர்கள் சுவர்க்கத்திற்குச் செல்வார்கள். அவர்கள் குறைந்தபட்சம் இறுதியிலாவது வருவார்கள். சனத்தொகை அதிகரித்தாக வேண்டும். தேவ தர்மமே அதியுயர்ந்ததாகும். அவர்களும் வருவார்கள், இல்லையா? நூறாயிரக் கணக்கான பிரஜைகள் உருவாக்கப்படுவார்கள். சூரிய வம்சத்தவராகுவதற்கு முயற்சி தேவை. சேவை செய்பவர்கள் மாத்திரமே உயர்ந்த அந்தஸ்தைப் பெறுவார்கள். அவர்களின் பெயர்களும் போற்றப்படும். குமாரிகா, ஜனக் போன்றோர் மிக நன்றாக நிலையங்களைப் பராமரிக்கின்றார்கள். அங்கு எவ்வித முரண்பாடுகளும் இல்லை. தந்தை கூறுகிறார்: தீயதைப் பார்க்காதீர்கள்! தீயதைப் பேசாதீர்கள்! அப்படியிருந்தும், சிலர் தொடர்ந்தும் அத்தகைய விடயங்களையே கூறுகின்றனர். அப்படிப்பட்டவர்கள் அங்கு சென்று என்னவாகுவார்கள்? அவர்கள் இலகுவான சேவையைக்கூட செய்வதில்லை! சிறு புதல்விகளால்கூட இதனை விளங்கப்படுத்த முடியும். அவர்களால் ஞானத்தைக் கூறமுடியும். குரங்குச் சேனை மிகவும் பிரபல்யமானது. இராவணனின் சிறைக்குள் அகப்பட்ட சீதைகள் விடுவிக்கப்பட வேண்டும். அவர்கள் வெவ்வேறு கதைகள் பலவற்றை உருவாக்கியுள்ளனர்! எவராவது அத்தகைய சொற்பொழிவுகளை ஆற்றவேண்டும்! ஏனையோர் இன்னார் இன்னார் நன்றாகக் கவரப்பட்டார்கள் என வெறுமனே கூறுகிறார்கள். அவர்களிடம் கேளுங்கள்: நீங்கள் என்னவாக விரும்புகிறீர்கள்? “தங்களின் ஞானம் மிகவும் நல்லது” என அவர்கள் வெறுமனே மற்றவர்களுக்குக் கூறுகிறார்கள். எவ்வாறாயினும், அவர்களே அதனைப் புரிந்துகொள்வதில்லை. எனவே என்ன நன்மை பெறப்பட்டது? அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. தெய்வீகப் புத்தியுடையவர் ஆகுவதற்குக் கல்வியில் முழுக் கவனம் செலுத்துங்கள். ஸ்ரீமத்திற்கேற்ப கற்று, மற்றவர்களுக்கும் கற்பியுங்கள். உங்களின் எல்லைக்குட்பட்ட செல்வம், நாகரீகம் (fashion) போன்றவற்றின் போதையைத் துறந்து, இந்த எல்லையற்ற சேவையில் உங்களை ஈடுபடுத்திக் கொள்ளுங்கள்.
2. தீயதைக் கேட்காதீர்கள், தீயதைப் பார்க்காதீர்கள்... வீணான விடயங்களைப் பற்றிப் பேசாதீர்கள். எவராலும் கவரப்படாதீர்கள். சத்திய நாராயணனாகின்ற சிறு கதையை அனைவருக்கும் கூறுங்கள்.

ஆசீர்வாதம்: நீங்கள் கருணைநிறைந்த, நன்மைபயக்கின்ற பார்வையினால் சதா உலகிற்கு சேவை செய்து, உலகை மாற்றுபவர் ஆகுவீர்களாக.

தமது கருணைநிறைந்த, நன்மைபயக்கின்ற பார்வையினால் உலகை முழுமையானதாகவும், சம்பூரணமானதாகவும், சந்தோஷமானதாகவும் ஆக்குவதே உலகை மாற்றுகின்ற, உலக சேவையாளர் ஆத்மாக்களின் பிரதான தகையாகும். இரக்கின்ற ஆத்மாக்களிடம் என்னென்ன இல்லையோ, அவர்களை இறை சந்தோஷம், அமைதி, ஞானச் செல்வம், சகல சக்திகள் போன்றவற்றிற்கு உரிமையுடையவர்களாக அவர்கள் ஆக்குகின்றனர். அவ்வாறான ஆத்மாக்கள் தமது ஒவ்வொரு விநாடி, வார்த்தை, செயல், உறவுமுறை, தொடர்புகளை சேவைக்காகவே பயன்படுத்துகின்றனர். அவர்கள் பார்க்கின்ற, நடக்கின்ற, உண்கின்ற, மற்றும் செய்கின்ற அனைத்திலுமே சேவை அமிழ்ந்துள்ளது.

சுலோகம்: மற்றவர்களை ஈடேற்றுபவர் என்றால், மரியாதை(respect), கௌரவம்(honour) போன்றவற்றிற்கான ஆசைகள் அனைத்தையும் துறந்து, உங்கள் நேரத்தை எல்லையற்ற சேவைக்காக தகுதிவாய்ந்த முறையில் பயன்படுத்துவதாகும். ***ஓம் சாந்தி***